



**ПОСТАНОВЛЕНИЕ
25.10.2023**

**КАРАР
№ 1635**

**2024 елда Биектау муниципаль районы белем бирү оешмаларында
укучыларны кайнар тукландыруны оештыру турында**

«Россия Федерациясендә мәгариф турында» 2012 елның 29 декабрэндәге 273-ФЗ номерлы Федераль законны (14.07.2022 елның ФЗ-299 номерлы үзгәрешләр белән), Татарстан Республикасы Министрлар Кабинетының «2024 елга айлык акчалата һәм башка төр түләүләр күләме турында» 2023 елның 07 сентябрэндәге 1099 номерлы карарын үтәү йөзеннән, «Мәгариф учреждениеләрендә, башлангыч һәм урта һөнәри белем учреждениеләрендә укучыларны тукландыруны оештыруга санитар-эпидемиологик таләпләр» СанПиН 2.4.5.2409-08 таләпләре нигезендә, инвалид балаларны, сәламәтлеге мөмкинлекләре чикләнгән балаларны, күп балалы гаиләләр балаларын социаль яклау максатларында, Биектау муниципаль районы Башкарма комитеты **КАРАР БИРӘ:**

1. 2024 елда Биектау муниципаль районы белем бирү оешмалары укучылары өчен кайнар тукландыру оештырырга.

Укучыларны гомуми белем бирү оешмаларында тукландыру чыгымнарын финанслауга жибәрергә:

- республика бюджетыннан 5-11 сыйныфларның бер укучысына көнгә 9,20 сум, 1-4 сыйныфларның бер укучысына көнгә 66,76 сум исәбеннән ай саен акчалата түләүләр;

- жирле бюджеттан 5-11 сыйныфларының күпбалалы гаиләләр укучылары өчен бер тапкыр тукландыру оештыру өчен көненә 15,00 сум, 1-11 сыйныфларның инвалид балалар, сәламәтлеге мөмкинлекләре чикләнгән балалар өчен ике тапкыр тукландыру оештыру өчен көнгә 38,00 сум;

- мәгариф учреждениеләренең бюджеттан тыш акчаларын;

Өйдә укучы инвалид балаларны, сәламәтлеге мөмкинлекләре чикләнгән балаларны бушлай ике тапкыр ашатуны азык-төлек паклары белән алыштырырга.

2. Аларны укуту Биектау муниципаль районы муниципаль гомуми белем бирү оешмаларында һәм өйдә оештырылган сәламәтлек мөмкинлекләре чикләнгән балаларны, инвалид балаларны ике тапкыр бушлай тукландыру белән тәмин итү тәртибен кушымта нигезендә расларга.

3. Гамәлдәге законнар нигезендә белем алучыларны кайнар ризык белән тукландыруны оештыру өчен җаваплылыкны мәгариф учреждениеләре

житәкчеләренә йөкләргә.

4. Татарстан Республикасы буенча Роспотребнадзор идарәсенә Арча, Биектау районнарындагы территориаль бүлегенә (Салкова Э.В.) Биектау муниципаль районы мәгариф оешмалары укучыларын тукландыруны оештыру өчен жибәрелә торган азык-төлек сыйфатын даими тикшереп торырга тәкъдим итәргә; укучыларны тукландыруны мөстәкыйль оештыручы учреждениеләрдә гамәлдәге законнар нигезендә туклануны оештыруга (шул исәптән лаборатор тикшеренүләр) тулы күләмдә производство контролен тәмин итәргә.

5. «Татарстан Республикасы Биектау муниципаль районы финанс-бюджет палатасы» МКУнә «Татарстан Республикасы Биектау муниципаль районы Башкарма комитетының мәгариф бүлеге» МКУ сметасы буенча билгеләнгән нормативлар нигезендә укучыларны тукландыру өчен максатчан чараларны үз вакытында финанслауны тәмин итәргә тәкъдим итәргә.

6. «Татарстан Республикасы Биектау муниципаль районы Башкарма комитетының мәгариф бүлеге» МКУнә (Әхмәтжанов Н.К.) мәктәп яны участкалары продукциясе исәбеннән кайнар тукландыруны оештыруга бүлөп бирелгән чараларны максатчан куллануны, исәпкә алуны, ассортиментны һәм туклану рационын баетуны тәмин итәргә.

7. Әлеге карарны Интернет челтәрендә Биектау муниципаль районының рәсми сайтында <http://vysokaya-gora.tatarstan.ru/> веб-адрес буенча һәм Татарстан Республикасы хокукый мәгълүматының рәсми порталында <http://pravo.tatarstan.ru> урнаштырып бастырырга (халыкка житкерергә).

8. Әлеге карарның үтәлешен контрольдә тотуны башкарма комитет житәкчесе урынбасары - «Татарстан Республикасы Биектау муниципаль районы Башкарма комитетының мәгариф бүлеге» МКУ башлыгы Н.К. Әхмәтжановка йөкләргә.

Биектау муниципаль районы
Башкарма комитеты житәкчесе

Д.Ф. Шәйдуллин

Татарстан Республикасы Биектау
муниципаль районы башкарма
комитетының 2023 елның
25 октябрел 635нче номерлы
карары белән расланды

Аларны укыту Биектау муниципаль районы муниципаль гомуми белем бирү оешмаларында һәм өйдә оештырылган сәламәтлек мөмкинлекләре чиклэнгән балаларны, инвалид балаларны ике тапкыр бушлай тукландыру белән тәэмин итү тәртибе

1. Гомуми нигезләмәләр

1.1. Әлеге аларны укыту Биектау муниципаль районы муниципаль гомуми белем бирү оешмаларында һәм өйдә оештырылган сәламәтлек мөмкинлекләре чиклэнгән (алга таба – ОВЗ) балаларны, инвалид балаларны ике тапкыр бушлай тукландыру белән тәэмин итү тәртибе (алга таба – Тәртип), «Россия Федерациясендә мәгариф турында» 2012 елның 29 декабрэндәге 273-ФЗ номерлы Федераль закон нигезендә эшләнде һәм Биектау муниципаль районының муниципаль гомуми белем бирү оешмалары тарафыннан белем бирү оешмаларында һәм өйдә гомуми белем бирү программаларын үзләштерүче сәламәтлек мөмкинлекләре чиклэнгән белем алуучыларны, инвалид балаларны Биектау муниципаль районы бюджеты акчалары исәбеннән ике мәртәбә бушлай тукландыру белән тәэмин итү шартларын, формасын һәм процедурасын регламентлаштыра.

1.2. Әлеге Тәртип башлангыч гомуми, төп гомуми, урта гомуми белем бирү программаларын гамәлгә ашыручы Биектау муниципаль районы муниципаль гомуми белем бирү учреждениеләрендә белем алучы ОВЗлы балаларга, инвалид балаларга уку елы дәвамында ике тапкыр бушлай тукландыру бирүне планлы оештыру максатларында эшләнде.

1.3. «Россия Федерациясендә мәгариф турында» Федераль законның 2 статьясындагы 16 пункты нигезендә сәламәтлеге мөмкинлекләре чиклэнгән укучылар дигәндә физик һәм (яисә) психологик үсешендә психологик-медик-педагогик комиссия раслаган, махсус шартлар тудырмыйча белем алуга комачаулый торган житешсезлекләре булган физик затлар аңлашыла.

1.4. Гомуми белем программаларын өйдә үзләштерүче сәламәтлек мөмкинлекләре чиклэнгән укучыларга, инвалид балаларга (алга таба - өйдә укучылар) бушлай ике тапкыр ризык бирү формасы булып азык-төлек жыелмасы тора.

1.5. Ризык өйдә белем алучы ОВЗлы балаларга, инвалид балаларга уку-укыту процессын гамәлгә ашыру чорында бирелә. Каникуллар чорында ризык бирү гамәлгә ашырылмый.

2. Муниципаль гомуми белем бирү оешмаларында һәм өйдә белем алучы сәламәтлек мөмкинлекләре чиклэнгән балаларга, инвалид балаларга бушлай ризык (азык-төлек жыелмасы, акчалата компенсация) бирү шартлары

Һәм процедурасы

2.1. ООда һәм өйдә белем алучы ОВЗлы балаларга, инвалид балаларга белем алу процессын гамәлгә ашыру чорында бушлай ике тапкыр туклану бирүне оештыру мәгариф оешмаларына йөкләнә.

2.2. Белем бирү оешмасы:

- ОВЗлы балаларга, инвалид балаларга ике тапкыр түләүсез туклану бирү тәртибе һәм шартлары турында ата-аналарга (законлы вәкилләргә) мәгълүмат бирүне тәмин итә;

- документларны ата-аналардан (законлы вәкилләрдән) кабул итә, документлар пакетын төзи һәм аларны саклауны тәмин итә;

-бушлай туклану бирү (бирүдән баш тарту) турында карар кабул итә;

- ата-аналардан (законлы вәкилләрдән) документлар кабул ителгән көннән алып биш эш көне эчендә бушлай туклану бирү турында боерык чыгара яисә нигезләр буенча нигезле рәвештә баш тарту тапшыра;

- белем бирү учреждениесе директоры боерыгында күрсәтелгән уку көннән башлап, ОВЗлы балаларны, инвалид балаларны бушлай тукландыру белән тәмин итә; ОВЗлы укучылар исемлеген эзерләүне, ОВЗлы укучыларның ике тапкыр түләүсез туклану алу табелен алып баруны тәмин итә;

- ОВЗлы укучыларны, инвалид балаларны бушлай ике тапкыр тукландыруны тәмин итү буенча эшчәнлекне координацияли;

- ОВЗлы укучыларны, инвалид балаларны бушлай ике тапкыр тукландыруны оештыруга бирелгән акчаларны максатчан сарыф итүне тәмин итә;

- гамәлдәге законнарға ярашлы рәвештә, ОВЗлы укучыларны, инвалид балаларны бушлай ике тапкыр тукландыруны оештыруны тәмин итә һәм контрольдә тотат.

2.3. Биектау муниципаль районы муниципаль гомуми белем бирү оешмаларында белем алучы барлык ОВЗлы балалар, инвалид балалар ике тапкыр түләүсез туклану алу хокукына ия.

2.4. ОВЗлы балаларга, инвалид балаларга ике тапкыр бушлай ашату гариза тәртибендә бирелә.

2.5. Ике тапкыр бушлай туклану алу өчен ОВЗлы балаларны, инвалид балаларны ата-аналары (законлы вәкилләре) белем бирү учреждениесенә биреләр:

- ОВЗлы укучыны ике тапкыр бушлай туклану белән тәмин итү турында гариза (1 нче кушымта);

- ОВЗлы укучының статусын раслый торган, «Россия Федерациясендә мәгариф турында» 2012 елның 29 декабрдәге 273-ФЗ номерлы Федераль законның 42 статьясы нигезендә балаларның үз-үзләрен тотышында физик һәм (яисә) психик үсештә үзенчәлекләрен үз вакытында ачыклау, балаларны тикшерү нәтижәләре буенча аларга психологик-медицина-педагогик ярдәм күрсәтү һәм аларны уку һәм тәрбияләүне оештыру буенча тәкъдимнәр эзерләү максатларында, ОВЗлы укучыны психологик-медик-педагогик комплекслы тикшерү нәтижәләре буенча психологик-медик-педагогик комиссия бәяләмәсенә күчермәсен;

- мөрәжәгать итүченең шәхесен таныклаучы документның күчермәсен.

2.6. Аларны уку һәм тәрбияләү муниципаль гомуми белем бирү оешмаларында һәм өйдә оештырылган ОВЗлы укучыларны ике тапкыр түләүсез туклану белән тәмин итү

турындагы карар агымдагы елның 1 сентябрэнә кадәр ел саен муниципаль гомуми белем бирү оешмасы тарафыннан ОВЗлы укучының ата-анасы (законлы һәм башка вәкаләтле вәкиленең) гаризасы нигезендә, әлеге Тәртипкә 1 нче кушымтада каралган белешмәләрне үз эченә алган бушлай ике тапкыр туклану бирү турында кабул ителә (алга таба шулай ук - мөрәжәгать итүче, гариза).

2.7. Уку елы дәвамында муниципаль оешмага укурга кабул ителгән яисә уку елы дәвамында ике мәртәбә түләүсез туклану бирү хокукын алган, укытылуы муниципаль оешмаларда һәм өйдә оештырылган ОВЗлы белем алучыларга ике мәртәбә түләүсез туклану бирү турындагы карар муниципаль гомуми белем бирү оешмасы тарафыннан гариза нигезендә аларны укытуга алу яисә әлеге хокукны алу көненнән алып 5 эш көне эчендә кабул ителә.

2.8. Өйдә ОВЗлы укучыларны ике тапкыр түләүсез туклану белән тәмин итү турындагы карарларда түбәндәге белешмәләр күрсәтелә:

карарның датасы һәм номеры;

Өйдә ОВЗлы укучының ата-анасы (законлы вәкиленең) гаризасы реквизитлары;

ОВЗлы өйдә укучының фамилиясе, исеме, атасының исеме (соңгысы - булган очракта), классы;

ОВЗлы өйдә укучы бала бушлай ике тапкыр туклану белән тәмин ителә торган вакыт;

ике тапкыр түләүсез туклану белән тәмин итү формасы: азык-төлек жыелмасы. мәгариф оешмасы житәкчесенең имзасы.

2.9. Өйдә белем алучы инвалид балалар, ОВЗлы балалар өчен азык-төлек жыелмасының бәясе белем бирү оешмаларында көндезге формада белем алучы тиешле яшь категориясендә сәламәтлеге мөмкинлекләре чикләнгән балаларга бушлай ике тапкыр туклану бирү бәясеннән һәм уку көннәре саныннан чыгып исәпләнә.

2.10. Белем бирү оешмасы белем бирү оешмасының локаль актында билгеләнгән срокларда ОВЗлы укучыларны азык-төлек жыелмалары белән тәмин итә, ләкин аена бер тапкырдан да ким булмаганча.

2.11. Азык-төлек жыелмасына кертелә торган азык-төлек продуктлары ассортименты халыкның жәмәгать туклануын оештыруга гәмәлдәге санитар-эпидемиологик һәм гигиеник таләпләр нигезендә билгеләнә.

2.12. Өйдә ОВЗлы укучыны азык-төлек жыелмасы белән тәмин итү хокукы белем бирү оешмасы житәкчесе өйдә укытуны оештыру турында күрсәтмә акт чыгарган көннән барлыкка килә.

2.13. Белем бирү оешмасы житәкчесе:

- өйдә белем алучы инвалид балаларның, ОВЗлы балаларның ата-аналарына (законлы вәкилләренә) азык-төлек жыелмалары составы һәм бирү тәртибе турында хәбәр итә;

- ОВЗлы өйдә укучының ата-аналарыннан (законлы вәкилләрдән) гаризалар кабул итү, ОВЗлы өйдә белем алучыларны бушлай ике тапкыр ашату белән тәмин итү өчен кирәкле документлар алып бару өчен җаваплы зат билгели (алга таба - җаваплы зат);

- ОВЗлы өйдә белем алучының ата-аналарына (законлы вәкилләренә) азык-төлек жыелмалары бирү буенча гомуми белем бирү оешмасы ашханәсе хезмәткәрләре арасыннан җаваплы зат билгели.

Җаваплы зат:

- өйдө укучыларның ата-аналарынан (законлы вәкилләреннән) документлар кабул итә, аларны теркәүне һәм белем бирү оешмасының локаль акты нигезендә карауны тәмин итә;

- кирәк булганда, ОВЗлы өйдө укучыларга ике тапкыр түләүсез туклану бирү турында гаризалар бирү тәртибе һәм сроклары турында ОВЗлы өйдө укучыларның ата-аналарына (законлы вәкилләренә) консультация уздыра;

2.14. Азык-төлек жыелмаларын бирү белем бирү оешмасының ашханә хезмәткәрләре арасынан жаваплы зат тарафыннан әлегә Тәртипкә 2 нче кушымта нигезендә тәкъдим ителгән жыелма ведомость буенча белем бирү оешмасының локаль акты белән билгеләнгән белем бирү оешмасының календарь графигы нигезендә гамәлгә ашырыла.

2.15. Укучыларның ата-аналары (законлы вәкилләре) өйләренә белем бирү оешмасының календарь графигында күрсәтелгән даталарда һәм вакытта азык-төлек жыелмалары алу өчен белем бирү оешмасына мөрәжәгать итә. Мөрәжәгатьтә укучының ата-анасы (законлы вәкилләре) шәхесен таныкый торган документ күрсәтәләр.

2.16. ОВЗлы белем алуучыларның ата-аналары (законлы вәкилләре) билгеләнгән датада һәм вакытта продукт жыелмасы алу мөмкинлегә булмаган очракта, бу хакта белем бирү оешмасына шәхсән мәгариф оешмасына хәбәр бирү яисә электрон рәвештә мәгариф оешмасының электрон почтасы адресына юллама бирү юлы белән хәбәр итә, анда продукт жыелмасын алу датасын һәм вакытын хәбәр итәләр, әмма календарь графикта күрсәтелгән азык-төлек жыелмаларын бирүен соңгы көненнән дә соңга калмыйча.

2.17. ОВЗлы өйдө белем алуучының ата-анасы (законлы вәкиле) тарафыннан азык-төлек жыелмасын алу факты жыелма ведомостыта шәхси имза белән раслана.

2.18. ОВЗлы өйдө укучы баланың ата-анасы (законлы вәкиле) азык-төлек жыелмасын алудан баш тарткан (алга таба - алудан баш тарту) яисә аларны бирүне билгеләнгән вакытта азык-төлек жыелмасын алмаган очракта, белем бирү оешмасының ашханә хезмәткәрләре арасынан жаваплы зат тарафыннан азык-төлек жыелмасын алудан баш тарту (алмау) турында акт төзелә.

2.19. ОВЗлы балаларга, инвалид балаларга ике тапкыр түләүсез туклануны туктату өчен нигез булып тора:

- мәгариф мөнәсәбәтләрен туктату;

- бушлай ике тапкыр туклану алуга хокукны югалту.

2.20. ОВЗлы укучыларга ике тапкыр түләүсез туклану уку елы чорында психологик-медик-педагогик комиссия бәяләмәсенә гамәлдә булу срогына, ул белем бирү учреждениесендә фактик рәвештә дәрәсләргә йөргәндә бирелә.

2.21. Укучыларга түләүсез туклану бирүдән баш тарту өчен түбәндәгеләр нигез була:

- тапшырылган документларның әлегә Тәртипнең 2.5 п. күрсәтелгән документлар исемлегенә туры килмәве;

- дәрәс рәсмиләштерелмәгән яисә үз көчләрен югалткан документларны бирү;

- мөрәжәгать итүче тарафыннан дәрәс булмаган белешмәләр бирү.

Белем бирү оешмасының мәгариф мөнәсәбәтләрен туктату яисә ике мәртәбә түләүсез туклану бирүне туктату турында боерык акты басылып чыккан көннән

түләүсез ике тапкыр туклану бирү туктатыла.

2.22. Түләүсез ике тапкыр туклану алу хокукын югалткан очракта, ОВЗлы укучының ата-аналары (законлы вәкилләре) муниципаль гомуми белем бирү оешмасына мондый хәлләр барлыкка килгән көннән алып 5 эш көненә кадәр чорда ике тапкыр түләүсез туклану алуға йогынты ясый торган шартларны үзгәртү турында язма рәвештә хәбәр итәләр.

Аларны укыту Биектау муниципаль районы муниципаль гомуми белем бирү оешмалары тарафыннан өйдә оештырылган сәламәтлек мөмкинлекләре чикләнгән укучыларга ике тапкыр бушлай туклану бирү турында
ГАРИЗА

_____ житәкчесе
(*ОО исеме, әжитәкченең Ф.И.А.*)
кемнән _____

түбәндәге адрес буенча теркәлгән (*ата-ана (законлы вәкиленең) Ф.И.А.*):

_____ (*даими яшәү урыны яисә вакытлыча булу урыны, кирәкчесен асызыкларга*)

«Россия Федерациясендә мәгариф турында» 2012 елның 29 декабрендәге 273-03 номерлы Федераль законның 79 статьясындагы 7.2 өлеше нигезендә ике тапкыр бушлай туклану бирүгезне сорыйм _____

(*фамилиясе, исеме, атасының исеме (булганда)*)

_____ сыйныфы (төркеме) укучысына, _____ нән _____ кадәр, туган көне: _____, туу турында таныклык/паспорт: сериясе _____ № _____, теркәлгән урыны (яшәү): _____

укучы аны укыту муниципаль белем бирү оешмасы тарафыннан өйдә оештырылган сәламәтлеге мөмкинлекләре чикләнгән укучы булуга бәйле рәвештә.

Укучының ата-анасына (законлы вәкиленә), ике тапкыр түләүсез туклану алуға йогынты ясып торган хәлләр үзгәргән очракта, билгеләнгән срокта бу турыда язма рәвештә белем бирү оешмасына хәбәр итәргә тиешле турында мәгълүмат житкерелде.

_____ (*имза*)

Гаризада һәм тәкъдим ителгән документларда күрсәтелгән баламның шәхси мәгълүматларын һәм минем шәхси мәгълүматларымны эшкәртүгә риза.

_____ (*имза*)

РАСЛЫЙМ

Директор _____

Азык-төлөк жыелмалары алган өйдө белем алуучу инвалид балаларның, ОВЗлы балаларның
жыелма ведомосте

_____ (ай, ел) өчен

№	Сыйныф	ФИА	азык-төлөк исеме (үлчөм берэмлеген һәм күлөмөн күрсәтеп)	азык-төлөк исеме (үлчөм берэмлеген һәм күлөмөн күрсәтеп)	азык-төлөк исеме (үлчөм берэмлеген һәм күлөмөн күрсәтеп)	азык-төлөк исеме (үлчөм берэмлеген һәм күлөмөн күрсәтеп)	азык-төлөк исеме (үлчөм берэмлеген һәм күлөмөн күрсәтеп)	имза	ФИА (ата-ананың, опекунның, законлы вәкиленең)
Барысы									

Туклану _____ продуктларын _____ бирү _____ өчен _____ жаваплы:

(ФИА)

(имза)

(подпись)

